

فوہجی آپریشن اور متاثرین

ڈاکٹر محمد اقبال خلیل

یہ ایک ناقابل فراموش منظر تھا۔ میران شاہ بنوں شاہراہ پر ہزاروں گاڑیاں آہستہ آہستہ ریگ رہی تھیں۔ ٹرکوں، بسوں، ٹرالیوں، منی بسوں، کاروں اور موڑ سائیکلوں پر سوار تاحد نظر لوگوں کا ایک اڑدھام تھا جو اُنہم پڑا تھا۔ بوڑھوں، نوجوانوں، عورتوں اور بچوں کے چہرے بھوک و پیاس کی تکلیف سے کرب بلا کی مجسم تصویر بنے ہوئے تھے۔ وہ مرد جن کے سروں پر مقامی وزیرستانی کالی دھاریوں والی پگڑی عزت و وقار کی علامت ہوتی تھی، اب ننگے سر، پریشان حال، دھول و منٹی سے ائٹے ہوئے تھے۔ عورتیں کالی چادریں اوڑھے ہوئے نصف چہرہ چھپائے کسی پناہ، کسی سایے کی تلاش میں تھیں اور پھول سے سرخ و سفید بچے، پچکے گال، کملائے چہروں کے ساتھ پانی کے لیے بلک رہے تھے۔ ۳۲ ڈگری سنٹی گریڈ کی شدید گرمی میں ۱۸ جون کا یہ دن یقیناً ان لاکھوں انسانوں کے لیے قیامت کا دن تھا۔

پاکستان کے سات قبائلی علاقوں میں سے ایک شہابی وزیرستان میں فوجی آپریشن کا آغاز ہو چکا ہے۔ ۱۵ جون کو اچانک پاک فوج کے دستوں نے زمینی کارروائی، تو پختانے سے گولہ باری اور نفاذی بمب اری شروع کر دی۔ اس سے چند دن پہلے قبائلی جرگے کو بلا کران کو ۵ ادن کا الٹی میٹم دیا گیا کہ وہ ۵ ادن کے اندر علاقے سے غیر ملکیوں اور دیگر مسلح افراد کو نکال باہر کریں و گرنہ سخت کارروائی ہوگی۔ پھر وقت سے پہلے ہی عسکری کارروائی شروع کر دی گئی۔ تین دن کے بعد کرفیو میں وقف دیا گیا اور لوگوں کو موقع دیا گیا کہ وہ محفوظ مقامات پر چلے جائیں۔ چنانچہ لاکھوں افراد اپنے گھر بار چھوڑ کر بے یار و مددگار پیڈل یا سوار انجان منزل کی طرف روانہ ہو گئے۔ جن کو سواری میسر آئی

وہ سوار ہو گئے اور جن کونٹہ ملی وہ پیدل ہی چل پڑے۔ مردوں اور عورتوں نے سروں پر سامان رکھا اور ہاتھوں میں چھوٹے بچوں کو اٹھایا۔ بوڑھوں اور بچوں نے مال موسیٰشی کی رسیاں ہاتھوں میں تھامیں اور اہل خانہ کے ساتھ اپنے محفوظ گھروں کو خیر باد کہتے ہوئے انجان منزل کی جانب روانہ ہو گئے۔

پاکستان کے قبائلی علاقے جات ایک طویل عرصے سے مسلح گروہوں اور پاکستانی فوج کے درمیان جاری جنگ کا شکار ہیں۔ فاماں میں سات قبائلی ایجنسیاں، باجوڑ، ہمند، اور کرنی، خیبر، گرم، شہابی اور جنوبی وزیرستان شامل ہیں، جب کہ پاتا میں سوات، دیر بالا، دیر پایاں، بونیر اور شانگلہ کے اضلاع شامل ہیں جو خیبر پختونخوا کے نیم قبائلی علاقے ہیں۔ اس کے علاوہ فرنئیر ریجن کے نام سے بھی چھے اضلاع میں ایسے قبائلی علاقے موجود ہیں، جو ضلعی ایڈمنیسٹریشن کے ماتحت ہیں، جن میں پشاور، کوہاٹ، کلی مرودت، بنوں، ٹانک اور ڈیرہ اسماعیل خان شامل ہیں۔ ان علاقوں میں گذشتہ برسوں میں فوج نے پانچ بڑے اور کئی چھوٹے آپریشن کیے ہیں۔ جن تنظیموں اور مسلح گروہوں کے حامیوں کے خلاف یہ کارروائیاں کی گئی ہیں ان میں تحریک نفاذ شریعت محمدی، تحریک طالبان پاکستان کے مختلف وظہرے اور کئی مقامی مسلح نہادی گروپ شامل ہیں۔ ان علاقوں میں مسلح گروپوں کی موجودگی اور فعالیت کی ایک بڑی وجہ وہ کمزور قانونی اور آئینی نظام ہے جو قیام پاکستان کے بعد سے ان پر نافذ ہے۔ اس نظام کو FCR، یعنی فرنئیر کرائمزر گولیشن کہتے ہیں، جو کہ انگریز دور سے ایک کالے قانون کے طور پر چلا آ رہا ہے۔

۲۰۰۱ء میں جب امریکا نے افغانستان پر حملہ کیا تو پاکستان نے اس کا ساتھ دیتے ہوئے افغان سرحد پر اپنی فوجی چوکیاں قائم کیں، تاکہ القاعدہ اور طالبان کی جو قیادت افغانستان سے پاکستان بھاگنے کی کوشش کرے اس کو پکڑا جائے۔ خاص طور پر تراپورا، آپریشن کے دوران میں پاکستانی حکام نے سرحد عبور کرنے والے کئی اہم القاعدہ رہنماؤں کو پکڑا جن میں ابو زبیدہ، رمزی وغیرہ شامل تھے۔ البتہ اہم ترین شخصیات اسامہ بن لادن اور ان کے معاون ایکن الفراہری ان کے قابو میں نہ آئے۔ اسی طرح حکومت نے ان غیر ملکی جنگجوؤں کو بھی نہ پکڑا جو روی جاریت کے خلاف جہاد کرنے افغانستان آئے تھے اور اب پاکستان کے قبائلی علاقوں میں پناہ لیے ہوئے تھے۔ ان میں ازبک، چین اور عرب مجاہدین شامل تھے۔ لیکن کچھ ہی عرصے بعد امریکی افواج نے یہ

شکایت کی کہ پاکستانی علاقوں سے ان کے خلاف کارروائیاں کی جا رہی ہیں، اس کا سدہ باب کیا جائے۔ اس طرح ۲۰۰۳ء میں پہلی مرتبہ پاکستان نے بڑی تعداد میں فوج (۷۰۰۰ ہزار) جنوبی وزیرستان روائے کی جس کا مقصد یہ تھا کہ ان غیر ملکی جنگجوؤں کو قابو کرنے کے ساتھ ساتھ ان مقامی محسود قبائلی عوام پر مشتمل لشکر کا بھی خاتمه کرے جو نیک محمد وزیر کی قیادت میں ان کی پشت پناہی کر رہے تھے۔ پشاور کے کوکاٹر جزل صدر حسین کی قیادت میں اس کارروائی کو آپریشن ”کلوش“ کا نام دیا گیا اور یہ ۲۶ مارچ ۲۰۰۳ء کو مکمل ہوا۔ نیک محمد کی ہلاکت کے بعد بیت اللہ محسود نے اس قبائلی لشکر کی کمان سنہجاتی جس نے فروری ۲۰۰۵ء کو ”سر اروغہ“ کے مقام پر پاکستانی فوج کے ساتھ ایک امن معاملہ پر وسخنخ کیے جس کے بعد کچھ عرصے تک محسود علاقے میں نبتابامن رہا۔ مارچ ۲۰۰۷ء میں بیت اللہ محسود نے کئی مسلح گروپوں کے انفصال کا اعلان کیا اور تحریک طالبان پاکستان کے نام سے نئی تنظیم بنائی۔

جنوری ۲۰۰۸ء میں پاکستان نے جنوبی وزیرستان میں ایک بڑے فوجی آپریشن کا اعلان کیا۔ جس کا نام آپریشن ”زلزلہ“ رکھا گیا۔ اس آپریشن کے دوران میں پہلی مرتبہ بڑے پیانے پر انسانی آبادی کا انخلاء ہوا تھا جن میں لاکھ سے زیادہ مقامی قبائلی عوام شامل تھے۔ اس آپریشن میں فوج کو جزوی کامیابی ملی۔ اسی دوران تحریک طالبان کا دائرہ کار جنوبی وزیرستان سے دیگر قبائلی علاقوں میں پھیلتا چلا گیا اور خصوصاً باجوڑ ایجنسی میں فقیر محمد اور ضلع سوات میں مالفضل اللہ اور صوفی محمد نے اپنی گرفت مضبوط کی۔ اسی زمانے میں جہاں ایک طرف امریکا نے بغیر پائلٹ جنگی جہازوں، یعنی ڈرون حملوں کا قبائلی علاقوں میں آغاز کیا وہاں تحریک طالبان نے بھی قبائلی علاقوں سے نکل کر ملک کے مختلف علاقوں میں مسلح کارروائیوں اور خودکش حملوں کا سلسہ شروع کر دیا۔

۹ ستمبر ۲۰۰۸ء کو پاکستانی فوج نے باجوڑ میں ایک بڑی فوجی کارروائی آپریشن ”شیردل“ کے نام سے شروع کر دی جو قریباً ایک سال تک جاری رہی۔ بعد میں فوج نے مہمند ایجنسی کو بھی اس آپریشن میں شامل کیا۔ اس فوجی کارروائی کے دوران بھی باجوڑ اور مہمند ایجنسی سے لاکھوں افراد بے دخل ہوئے اور انہوں نے دیر، ملاکنڈ، پشاور اور چارسدہ میں پناہ لی۔ رجسٹرڈ خاندانوں کی تعداد ایک لاکھ ۵ ہزار تھی۔ سب سے بڑا فوجی آپریشن ”راہِ حق“ تھا جو جنوری ۲۰۰۹ء میں سوات میں شروع کیا گیا اور بعد میں ضلع بوئیر اور ضلع دری کو بھی جزوی طور پر اس میں شامل کیا گیا۔ اس آپریشن کی وجہ سے

پاکستانی تاریخ کا سب سے بدترین انسانی انخلاء و قوع پذیر ہوا جس میں ۳۰ لاکھ سے زائد افراد بے گھر ہوئے اور انہوں نے خبر پختنخوا کے قربی اضلاع جن میں صوابی، مردان، چارسدہ اور پشاور وغیرہ شامل ہیں پناہی۔ ایک خاص تعداد ملک کے دیگر صوبوں پنجاب اور سندھ بھی منتقل ہوئی۔ اس انسانی الیے کے دوران میں پاکستانی قوم نے زبردست انسانی ہمدردی اور بھائی چارے کا مظاہرہ کیا اور ان بے خل ہونے والے پاکستانی بھائی بہنوں کی مدد کی۔ جن اداروں نے قابل قدر سماجی خدمات سر انجام دیں ان میں الخدمت فاؤنڈیشن سرفہرست تھی۔

۷ اگتوبر ۲۰۰۹ کو پاکستان آری نے ایک اور بڑی فوجی کارروائی آپریشن راہنجات کے نام سے ایک بار پھر جنوبی وزیرستان کو ہدف بناتے ہوئے کی۔ اس آپریشن میں پاک فوج کے ساتھ ساتھ پاکستان کی فضائی بھی شریک تھی۔ اس کے علاوہ ٹینکوں کا بھی بڑے پیمانے پر استعمال ہوا۔ آپریشن کی کامیابی کو یقینی بناتے ہوئے بھارتی سرحد پر متعین دونغیزی بریگیڈ اور SSG کی بیالیں بھی استعمال کی گئیں۔ گن شپ ہیلی کا پڑ بھی استعمال ہوئے۔ سرارونگ، مکین اور لدھا کے علاقوں کو ہدف بنایا گیا۔ کل ۱۵ بریگیڈ آری استعمال ہوئی۔ جنوبی وزیرستان میں بڑی کامیابیوں کے دعوے کیے گئے۔ لاکھوں افراد ایک بار پھر بے گھر ہوئے اور انہوں نے ناک، ڈیرہ اسماعیل خان، لکی مرودت، کرک اور بنوں کے اضلاع میں پناہی۔ رجڑ خاندانوں کی تعداد ۴۳ ہزار ۶۶ سو ۸۶ تھی۔

اس کے بعد کے سالوں میں تمام قبائلی ایجنسیوں میں فوج اور طالبان کے درمیان یہ کش مکش جاری رہی۔ اس دوران میں خبر ایجنسی کی باڑا تحریک اور کرزی ایجنسی، FR، کوہاٹ و دیگر مقامات پر فوجی کارروائیوں کا سلسلہ جاری رہا۔ ان تمام فوجی کارروائیوں کے نتیجے میں ہر علاقے سے ہزاروں لاکھوں کی تعداد میں عام لوگ بے گھر ہوتے رہے۔ معاشی نگر دستی اور گھروں کی بیانی و بر بادی نے پورے قبائلی علاقوں کو ایک جہنم بنادیا۔ بچوں کی تعلیم کی بندش اور دیگر سماجی معاشرتی برائیوں نے جنم لیا۔ بدامنی اور قتل و غارت گری ایک معمول بن گئی۔ بندوں کی علاقوں میں بم دھماکوں، خودکش حملوں، پولیس اور دیگر سیکورٹی اداروں پر مسلسل حملوں نے پوری قوم کو ایک شدید عذاب اور اضطراب میں بٹلا کر دیا۔ اس دوران میں قبائلی علاقوں میں امریکی ڈرون حملوں کا سلسلہ بھی جاری رہا جس میں املاک کی بیانی کے ساتھ ساتھ انسانی جانوں کی ہلاکت ہزاروں تک پہنچ گئی، جن میں

معصوم بچے، گھروں میں مقیم خواتین اور امدادی کارکن بھی بڑی تعداد میں شامل ہیں۔ موجودہ آپریشن کو 'ضرب عصب' کا نام دیا گیا ہے۔ یہ کافی عرصے کی تیاری اور پس و پیش کے بعد کیا جا رہا ہے۔ کئی سالوں سے یہ امر کی مطالبة تھا کہ شمالي وزیرستان میں بھرپور فوجی آپریشن کیا جائے۔ ان کو تحریک طالبان کے ساتھ حقانی نیٹ ورک سے بھی شکایت تھی کہ افغانستان میں امریکی مفادوں کے خلاف کارروائیوں میں ان کا اہم کردار ہے جس کا ہیئت کوارٹر شمالي وزیرستان میں واقع ہے۔ ایک طویل عرصے تک گولگو کی کیفیت رہی جس میں پاکستانی حکومت مسلسل امریکی دباؤ میں رہی۔ اس دوران میں پاکستانی رائے عامہ بھی فوجی آپریشن کو ناپسندیدہ قرار دیتی رہی۔ دینی و سیاسی جماعتوں کا بھی مطالبة تھا کہ ایسا نہ کیا جائے۔ لیکن پھر آہستہ آہستہ ایسے حالات و واقعات پیش آتے رہے جس سے رائے عامہ بدلا شروع ہوئی۔ اس دوران میں طالبان سے مذکرات کا ایک اہم فیصلہ بھی ہوا لیکن اسی دوران ہی اندازہ ہو گیا کہ فوجی قیادت مذکرات کے حق میں نہیں۔ پھر بد امنی، دھماکوں اور حملوں کے مسلسل ایسے خون ریز واقعات رُونما ہوئے جس نے رائے عامہ کو متاثر کیا۔ خاص طور پر کراچی اور پورٹ پر محلمے میں ازبک جنگجوؤں کو استعمال کیا گیا۔ اس نے آئندہ لائن عمل واضح کر دیا اور طبل جنگ بجا دیا گیا۔ جو پارٹیاں پہلے سے آپریشن کے حق میں تھیں انہوں نے بغیض بجا کیے اور جو اس کے خلاف تھیں انہوں نے خاموش اختیار کی اور بالآخر بھرپور فوجی آپریشن کا آغاز ہو گیا۔ حسب توقع امریکی حکومت نے اس آپریشن کی تائید کی اور کولیشن سپورٹ فنڈ سے اس کی مالی معاونت کا اعلان بھی کیا۔

شمالي وزیرستان کا گل رقبہ ۳ ہزار کلومیٹر ہے جو بلند و بالا خشک پہاڑی سلسلوں اور دروں پر مشتمل ہے۔ درمیان میں دریائے نوچی بہتا ہے۔ اس کی ۱۰ تھیلیں ہیں۔ سرکاری اعداد و شمار کے مطابق آبادی سائز ہے لیکن غیر سرکاری اندازوں کے مطابق ۹ سے ۱۰ لاکھ کے درمیان ہے۔ ایجنسی ہیئت کوارٹر میران شاہ ہے جس میں ایک بڑا بازار ہے۔ اس کی آبادی ایک لاکھ کے لگ بھگ ہے۔ دوسرا بڑا شہر میر علی ہے۔ میر علی قریبی ضلع بنوں سے ۳۲ کلومیٹر، جب کہ میران شاہ ۲۱ کلومیٹر پر واقع ہے۔ شمالي وزیرستان کی آبادی اتنا زیٰ و زیری داڑھ قابل پر مشتمل ہے، جب کہ چھوٹے قبیلوں میں گربز، کارسیز، سید گئی، جراسین، محمود، بگش وغیرہ شامل ہیں۔ پیشہ زراعت،

ٹرانسپورٹ، کار و بار، مولیشی پالنا اور افغانستان کے ساتھ کار و بار ہے۔ بڑی تعداد میں لوگ بیرون ملک روزگار کی تلاش میں گئے ہیں اور وہاں سے اپنے خاندان کی کفالت کرتے ہیں جس کی وجہ سے ایک خاصی آبادی متوسط درجے کی معاشری زندگی بس کرتی ہے۔ بالعموم یہ پر امن علاقہ ہے اور لوگ باہمی جنگ و جدل اور اسلحے کے استعمال سے پرہیز کرتے ہیں۔ یہاں پر جرگہ کے سُم موجود ہے اور تمام تنازعات کے فیصلے مقامی روایات اور شریعت کے مطابق کیے جاتے ہیں۔

۲۰۱۲ء میں اس سے پہلے دو مرتبہ چھوٹے پیمانے پر آبادی کا انخلا ہوا تھا جب فضائی بمباری کی گئی تھی اور میر علی کے بازار اور بعض دیگر علاقوں کو ہدف بنایا گیا تھا جس میں میران شاہ، بیویا اور غلام خان کے علاقے شامل ہیں۔ اس وقت دونوں مرتبہ ۲۵، ۲۰ ہزار افراد بنوں پہنچے تھے لیکن اس بار پوری کی پوری آبادی نکل پڑی ہے۔

۱۸ جولائی تک رجسٹریشن کے اعداد و شمار درج ذیل ہیں: متاثرین کی کل تعداد ۹۶ لاکھ ۹۳ ہزار ۱۶۶ ہے۔ اس میں بچوں کی تعداد ۴۳ لاکھ ۵۲ ہزار ۳ سو ۲۹ ہے۔ کل خاندان جو رجسٹرڈ ہوئے ہیں ان کی تعداد ۹۹ ہزار ۸ سو ۳۶ ہے۔ گویا سوات آپریشن کے بعد یہ دوسرا بڑا آبادی کا انخلا ہے۔ شمالی وزیرستان اور ضلع بنوں کے درمیان ایک نیم قبائلی علاقہ FR: بنوں کھلاتا ہے۔ اس میں فوج نے سید گنی کے مقام پر استقبالی کمپ لگایا تھا جہاں افراد کی رجسٹریشن کی گئی۔ اسی کے قریب بکا خیل میں ایک مکمل کمپ بھی بنایا گیا جس میں کھلے میدان میں ۵۰۰ کے قریب خیئے لگائے گئے ہیں۔ لیٹرین وغیرہ کی سہولت بھی موجود ہے۔ اس کمپ میں بہت کم افراد نے سکونت اختیار کی ہے اور اس کی اب صرف نمائیشی حیثیت رہ گئی ہے جس کو سرکاری زمانہ کے دوروں کے دوران فواؤسیشن کے لیے استعمال کیا جاتا ہے۔ بے دخل افراد کو رجسٹریشن کے وقت ۱۲ ہزار روپے نقدی دیے جا رہے ہیں۔ ۷ گونوں کو وزیر اعظم پاکستان کے دورے کے موقعے پر انہوں نے رمضان کے دوران فی خاندان ۴۰ ہزار روپے کا اعلان کیا۔ لیکن اس کی تقسیم کا خاطر خواہ انتظام نہ کیا جاسکا۔ اب ایک چینی موبائل کمپنی زوگ کے ذریعے اس رقم کو تقسیم کرنے کا بندوبست کیا گیا ہے لیکن کم ہی لوگ اس سے استفادہ کر سکے ہیں۔ حکومت پنجاب نے بھی اضافی ۷ ہزار روپے کا اعلان کیا ہے جو زوگ Time Pay کے ذریعے تقسیم ہوں گے۔ متاثرین نے شمالی وزیرستان سے نکلنے اور

رجسٹریشن کے عمل سے گزرنے کے بعد اپنی مرضی سے صوبہ خیر پختونخوا کے مختلف شہروں کا رخ کیا اور جس کو جہاں سہولت میسر آئی وہاں چلا گیا۔ بنوں کے سرکاری اسکولوں میں چند کمپ موجود ہیں۔ لیکن وہاں سے بھی لوگ دوسرے مقامات پر جا رہے ہیں۔

بین الاقوامی اداروں میں ورلڈ فوڈ پروگرام نے خشک خوراک کے پیکٹ تقسیم کیے ہیں، جب کہ ICRC نے بھی نان فوڈ آئینٹھ اور طبی شعبے میں امدادی سرگرمیاں کی ہیں۔ سرکاری ہپتاں اور ڈپنسریوں میں صوبائی محکمہ صحت نے مریضوں کو صحت کی سہولتیں بھی پہنچانے کا بندوبست کیا ہے۔ ایک قابل توجہ بات یہ ہے کہ جہاں پاک فوج شہابی وزیرستان میں دہشت گردوں کے خلاف بھر پور جنگی کارروائی میں مصروف ہے وہاں امدادی سرگرمیاں بھی اسی کے زیرِ انتظام ہوتی ہیں اور سولین ادارے اس کام سے باہر نظر آتے ہیں۔ یہ ایک لمحہ فکری ہے کہ پاکستان کے سول ادارے اور سماجی بہبود کے محکمے اگر ایسے اہم موقعے پر اپنا کردار ادا کرنے سے محروم رہیں تو پھر ان کا مقصد وجود ہی ایک سوالیہ نشان بن جاتا ہے۔

الحمد للہ ملک کی سب سے بڑی سماجی تنظیم الخدمت فاؤنڈیشن نے اول روز سے متاثرین آپریشن کی امداد کا بیڑا اٹھایا اور اب تک پورے جوش و خروش سے سرگرم عمل ہے۔ جماعت اسلامی پاکستان کے امیر محترم سراج الحق صاحب نے آپریشن شروع ہونے کے فوراً بعد المکر ز اسلامی پشاور میں ایک مشاورت کے بعد فیصلہ کیا کہ فوہی آپریشن پر تحفظات کے باوجود ہم متاثرین کی خدمت میں کوئی کمی نہیں کریں گے اور جماعت کے تمام کارکنان کو ہدایت کی کہ وہ فوراً بنوں پہنچ کر اپنے بھائی بہنوں کی مدد کریں۔ چنانچہ الخدمت فاؤنڈیشن کے مرکزی صدر ڈاکٹر حفیظ الرحمن، صوبائی صدر نور الحسن اور فاتح الخدمت کے صدر اول گل آفریدی کی قیادت میں الخدمت کے رضا کاروں اور جماعت اسلامی کے کارکنان نے موقعے پر پہنچ کر کام کو سنبھالا۔ سید گنی کے مقام سے ان کو آگے جانے کا موقع نہیں دیا گیا لیکن اس جگہ سے بنوں شہر تک جگہ جگہ استقبالیہ کیپ لگائے گئے۔ یہاں آنے والے مہمانوں کو پانی کی بوتلیں اور تیار کھانا دینا شروع کیا گیا۔ الخدمت فاؤنڈیشن کی ۲۵ ایسوں نے اس ریلیف آپریشن میں اہم کردار ادا کیا اور انہوں نے مریضوں کو اٹھانے کے ساتھ ان بوڑھوں اور بچوں کو بھی ایسوں میں سوار کر کے شہر تک پہنچایا جو میلوں پریل

چل کر سید گئی تک پہنچے تھے۔ ان کیمپوں میں ان جانوروں کے لیے پانی اور چارے کا بندوبست بھی کیا گیا جو متاثرین اپنے ساتھ پیدل چلا کر لائے تھے۔ معلوم ہوا کہ ایسے کئی جانور راستے میں بھوک و پیاس کی وجہ سے ہلاک بھی ہو چکے تھے۔ تین مقامات پر میڈیکل کیمپوں کا بھی انتظام کیا گیا۔ پاکستان اسلامک میڈیکل ایسوی ایشن (پیا) نے بھی طبی سہولتیں بھی پہنچانے میں اہم کردار ادا کیا۔ ضلع امیر مفتی صفت اللہ اور الخدمت فاؤنڈیشن ضلع بنوں کے پر عزم صدر عزیز الرحمن قریشی اور ان کی ٹیم نے شبانہ روز محنت کر کے ہزاروں متاثرین کی خدمت کی۔ صوبائی امیر پروفیسر محمد ابراہیم خان بھی اس پورے عرصے میں کام کی نگرانی کرتے رہے۔

بنوں کے اسکلووں میں متاثرین کو آباد کیا گیا اور وہاں ان کو تیار کھانا پہنچایا گیا۔ جن کو ٹرانسپورٹ کی ضرورت تھی فراہم کی گئی۔ رمضان المبارک کامہینہ شروع ہو چکا تھا اور متاثرین کو حرب و افطار کے لیے کھانے پینے کی اشیاء درکار تھیں۔ اس لیے الخدمت فاؤنڈیشن نے فوری طور پر خوارک کے راشن پیک تیار کر کے تقسیم کرنے شروع کیے اور اب تک یہ سلسلہ جاری ہے۔ ابڑار سے زائد خاندانوں کو راشن مہیا کیا جا چکا ہے۔ الخدمت کے ساتھ جن اداروں نے اس امدادی مہم میں ساتھ دیا ان میں کراچی کی عسیر شنا فاؤنڈیشن، ہترکی کی جانوں اور یارِ ملی و دیگر کئی ادارے شامل ہیں۔ پاکستان کی جن دیگر تنظیموں نے قابل ذکر کام کیا ہے اس میں فلاج انسانیت بھی شامل ہے۔

پورے پاکستان سے جماعت کی تنظیموں نے فنڈ زمیح کیے ہیں۔ بیرون ملک مقیم پاکستانی کمیونٹی نے بھی عطیات روانہ کیے ہیں۔ حلقة خواتین اور الخدمت خواتین ٹرست بھی سرگرم عمل ہے لیکن کام بہت بڑا ہے۔ ایک ملین آبادی کی ضروریات پوری کرنا جو پوری طرح بے یار و مددگار ہیں۔ اپنے گھروں، آمدن کے ذرائع، مال و ممتاع سے محروم ہو چکے ہیں۔ ان کے لیے سامان زیست فراہم کرنا کسی کے بس میں نہیں، اور معلوم نہیں کہ کب تک یہ سلسلہ جاری رہے گا۔ بس ایک قادر مطلق ذات، رب کریم، خالق کائنات کا سہارا ہے۔ وہی عطا کرنے والا ہے اسی پر بھروسہ ہے۔